

दैनिक जागरण - 12-04-16

राज्य का चौथा कोरियन अध्ययन केंद्र बनेगा एएस कालेज

● कोरियन प्रतिनिधि मंडल ने किया कालेज का दौरा ● खुलेंगे रोजगार के रास्ते

संवाद सहयोगी, बिक्रमगंज : स्थानीय एएस कालेज को बिहार का चौथा कोरियन भाषा अध्ययन केंद्र बनने का गौरव शीघ्र ही मिलेगा। सोमवार को कोरिया सरकार द्वारा संचालित किंग से जौंग पटना के दो सदस्यीय प्रतिनिधि मंडल एएस कॉलेज पहुंचा। वहां प्राचार्य के साथ हुई बातचीत के बाद इस आशय की सहमती बनी। इसके उपरांत प्रतिनिधि बेक ह्वान स्योंग, युयोन क्योंग ज्योंग व प्राचार्य डॉ. जवाहर लाल ने संयुक्त रूप से यहां प्रेस वार्ता में इसकी घोषणा की। कहा कि इसके लिए अगले सप्ताह में कालेज परिसर में एक जागरूकता सेमिनार होगा। कोरियाई प्रतिनिधियों के यहां पहुंचने पर प्राचार्य व कालेज कर्मियों ने उन्हें बूके देकर सम्मानित किया। कहा की कोरियन भाषा से एक ओर छात्रों के व्यक्तित्व में विकास होगा वहीं दूसरी ओर इस भाषा को सिखने वाले छात्रों के लिए रोजगार के दरवाजे खुल जाएंगे। कोरियन भाषा की जानकारी रखने वाले युवकों को



प्राचार्य के साथ बैठक करते कोरियाई प्रतिनिधि मंडल के सदस्य जागरण

कोरियन कम्पनी सहित टूरिस्ट गाइड का काम आसानी से मिल जाएगा। यह कोर्स दो वर्ष का होगा। जो यहां से एक साल का कोर्स पूरा कर लेंगे उन्हें जेएनयू व दिल्ली विश्वविद्यालय में सीधे द्वितीय वर्ष में नामांकन मिलेगा। साथ ही टेस्ट में सफल छात्रों को कोरियन सरकार छात्रवृत्ति देगी। कहा

की दो वर्ष के इस पाठ्यक्रम का मात्र 24 हजार रुपए शिक्षण शुल्क लगेगा। एएस कालेज पटना, एनआईटी पटना व वीमेंस कालेज हाजीपुर के बाद यह चौथा अध्ययन केंद्र होगा। मौके पर प्रो. संतोष कुमार सिंह, अरुण कुमार सिंह, अक्षय कुमार, प्यारे सहित कई शिक्षक व कर्मी मौजूद थे।